

ग्रामीण पाणी पुरवठा योजनांसाठी हागणदारी
मुक्तीची अट शिथिल करण्याबाबत...

महाराष्ट्र शासन

पाणी पुरवठा व स्वच्छता विभाग

शासन परिपत्रक क्रमांक : ग्रापाधो ११११/ प्र.क्र.२०३ /पापु-०७,
मंत्रालय, मुंबई ४०० ०३२, दि. २१ डिसेंबर, २०११

वाचा : शा.नि.पा.पु.व स्व.वि.क्र.ग्रापायो ११०९/प्र.क्र.१०४(अ)/पापु ०७ .दि१७ मार्च, २०१०

प्रस्तावना:

संदर्भाधिन शासन निर्णयान्वये ग्रामीण पाणी पुरवठा योजनांच्या अंमलबजाणीसाठी सुधारीत मार्गदर्शक सूचना निर्गमित करण्यात आल्या आहेत. त्यानुसार पाणी पुरवठा योजनेचा प्रस्ताव तयार करतांना संबंधित गाव ६० टक्के हागणदारी मुक्त असणे व योजनेकरीता अनुदानाचा दुसरा हप्ता मिळण्यापुर्वी गाव १०० टक्के हागणदारी मुक्त असणे आवश्यक आहे. राज्यातील सर्व गावे /वाड्या /वस्त्या हागणदारी मुक्त करण्याचे अंतिम उद्दिष्ट साध्य करणे शक्य व्हावे या उद्देशाने ही हागणदारी मुक्तीची अट सक्तीची करण्यात आली आहे. मात्र या अटीची पूर्तता होत नसल्यामुळे ग्रामीण पाणी पुरवठा कार्यक्रमाच्या अंमलबजावणीवर त्याचा विपरीत परिणाम होत असून योजनांकरीता केंद्र शासनाचा निधी वितरीत करण्यास व योजना विहित कालावधीत पूर्ण होण्यास अडचणी निर्माण झाल्या आहेत, तसेच त्यामुळे ग्रामीण पाणी पुरवठा कार्यक्रमाच्या एकंदर आर्थिक व भौतिक प्रगतीवर देखील विपरीत परिणाम होत असल्याचे शासनाच्या निदर्शनास आले आहे. ही बाब विचारात घेता हागणदारी मुक्तीची अट काही कालावधीकरिता शिथिल करण्याची बाब शासनाच्या विचाराधीन होती.

शासन परिपत्रक :

प्रस्तावनेत नमूद केलेली वस्तुस्थिती विचारात घेता, ग्रामीण पाणी पुरवठा योजनांचा प्रस्ताव तयार करताना संबंधित गाव ६० टक्के हागणदारी मुक्त असण्याची अट तसेच प्रगतीपथावरील योजनांना शासन हिश्याचा दुसरा हप्ता वितरीत करण्यासाठी विहित करण्यात आलेली १०० टक्के हागणदारी मुक्तीची अट दि.३१ जानेवारी, २०१२ पर्यंत शिथिल करण्यात येत आहे. मात्र योजनेसाठी शासन हिश्याचा तिसरा हप्ता मिळण्यासाठी संबंधित गावांनी १०० टक्के हागणदारी मुक्तीची अट पूर्ण करणे आवश्यक राहिल.

सदर परिपत्रक महाराष्ट्र जीवन प्राधिकरण, जिल्हा परिषद व ग्रामपंचायती यांच्यामार्फत राबविण्यात येणा-या ग्रामीण पाणी पुरवठा योजनांकरीता लागू राहिल व ते दि.३१ जानेवारी,२०१२ पर्यंत अंमलात राहिल. त्यानंतर पाणी पुरवठा योजनेचा प्रस्ताव तयार करताना संबंधित गाव ६० टक्के हागणदारी मुक्त असणे व योजनेकरीता अनुदानाचा दुसरा हप्ता मिळण्यापुर्वी गाव १०० टक्के हागणदारी मुक्त असण्याची अट कायम राहिल.

सदर शासन परिपत्रक महाराष्ट्र शासनाच्या www.maharashtra.gov.in या वेब-साईटवर उपलब्ध करण्यात आले असून त्याचा संगणक सांकेतांक २०१११२२११२२१०२१२२००१ असा आहे.

महाराष्ट्राचे राज्यपाल यांच्या आदेशानुसार व नावाने

सही/-

(र.अं.खडसे)

कार्यासन अधिकारी, महाराष्ट्र शासन

प्रत,

मा.मंत्री (पाणी पुरवठा व स्वच्छता) यांचे खाजगी सचिव,
मा.राज्य मंत्री (पाणी पुरवठा व स्वच्छता) यांचे खाजगी सचिव,
सर्व विभागीय आयुक्त,
सर्व विधान सभा / विधान परिषद सदस्य
सदस्य सचिव, महाराष्ट्र जीवन प्राधिकरण,मुंबई
संचालक, भुजल सर्वेक्षण व विकास यंत्रणा, पुणे
संचालक, पाणी व स्वच्छता सहाय्य संस्था, बेलापूर ,नवी मुंबई
मुख्य कार्यकारी अधिकारी, सर्व जिल्हा परिषदा
सर्व अधिक्षक अभियंता, विभागीय भारत निर्माण कक्ष
सर्व कार्यकारी अभियंता, महाराष्ट्र जीवन प्राधिकरण,
सर्व कार्यकारी अभियंता, ग्रामीण पाणी पुरवठा विभाग, जिल्हा परिषद
महालेखापाल, महाराष्ट्र - १ मुंबई(लेखा परिक्षा/ लेखा व अनुज्ञेयता)
महालेखापाल, महाराष्ट्र - २ नागपूर (लेखा परिक्षा/ लेखा व अनुज्ञेयता)

मुख्य लेखा परिक्षक, स्थानिक निधी लेखा, नवी मुंबई
उप मुख्य लेखा परिक्षक, स्थानिक निधी लेखा, नाशिक, पुणे,
औरंगाबाद, अमरावती व नागपूर
सर्व प्रादेशिक उपसंचालक, भुजल सर्वेक्षण व विकास यंत्रणा,
सर्व प्रादेशिक मुख्य अभियंता, महाराष्ट्र जीवन प्राधिकरण
मुख्य अभियंता, भारत निर्माण कक्ष, नवी मुंबई
सर्व जिल्हा वरिष्ठ भूवैज्ञानिक, भुजल सर्वेक्षण व विकास यंत्रणा
सर्व गट विकास अधिकारी, पंचायती समिती
ग्राम विकास व जलसंधारण विभाग, मंत्रालय,मुंबई
पाणी पुरवठा विभागातील सर्व पर्यवेक्षीय अधिकारी व कार्यासने निवड नस्ती, पापु-०७